

Brussell, 4 ta' Ġunju 2026
(OR. en)

10132/26

ECOFIN 741
UEM 219
SOC 329
EMPL 158
COMPET 688
ENV 631
EDUC 213
ENER 330
JAI 742
GENDER 69
JEUN 110
SAN 406
ECB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 216 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politiki ekonomiċi, soċjali, tal-impjiegi, strutturali u baġitarji tal-Lussemburgu



IL-KUMMISSJONI
EWROPEA

Brussell, 3.6.2026
COM(2026) 216 final

Rakkomandazzjoni għal

RAKKOMANDAZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Lussemburgu

{SWD(2026) 216 final}

RAKKOMANDEZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Lussemburgu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97⁽¹⁾, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Ir-Regolament (UE) 2024/1263 jispeċifika l-oġġettivi tal-qafas ta' governanza ekonomika, li għandu l-għan li jipromwovi finanzi pubbliċi sodi u sostenibbli, it-tkabbir sostenibbli u inkluziv u r-reżiljenza permezz ta' riformi u investimenti, kif ukoll li jipprevjeni defiċits eċċessivi tal-gvern. Ir-Regolament jistipula li l-Kunsill u l-Kummissjoni jwettqu sorveljanza multilaterali fil-kuntest tas-Semestru Ewropew f'konformità mal-oġġettivi u mar-rekwiżiti stabbiliti fit-Trattat dwar il-Funzjonament tal-Unjoni Ewropea (TFUE). Is-Semestru Ewropew jinkludi, b'mod partikolari, il-formulazzjoni tar-rakkomandazzjonijiet speċifiċi għall-pajjiż u s-sorveljanza tal-implimentazzjoni tagħhom.
- (2) Fis-16 ta' Lulju 2025, il-Kummissjoni adottat il-proposta tagħha għal regolament li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE) 2023/955 u r-Regolament (UE, Euratom) 2024/2509⁽²⁾. Il-proposta għandha l-għan li żżid l-

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (GU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

² Il-Proposta għal Regolament tal-Parlament Ewropew u tal-Kunsill li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament

effettività tal-finanzjament tal-Unjoni billi tnaqqas il-frammentazzjoni tal-arkitettura finanzjarja u li tappoġġa lill-Istati Membri fil-koordinazzjoni tal-politika ekonomika tagħhom skont l-Artikolu 175 TFUE.

- (3) Fil-25 ta' Novembru 2025, il-Kummissjoni adottat opinjoni dwar l-abbozz ta' pjan baġitarju tal-2026 tal-Lussemburgu. Fl-istess ġurnata, fuq il-bażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkaniżmu ta' Twissija tal-2026, li fih hija ma identifikatx lil-Lussemburgu bħala wiehed mill-Istati Membri li għalih kien meħtieġ rieżami fil-fond. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, rakkomandazzjoni għal rakkomandazzjoni tal-Kunsill dwar il-kapital uman fl-Unjoni Ewropea, u proposta għar-Rapport Kongunt dwar l-Impjiegi 2026, li janalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali. Il-Kunsill adotta r-Rakkomandazzjoni dwar il-politika ekonomika taż-żona tal-euro⁽³⁾ fil-21 ta' April 2026 u r-Rapport Kongunt dwar l-Impjiegi u r-Rakkomandazzjoni dwar il-kapital uman fid-9 ta' Marzu 2026.
- (4) Fid-29 ta' Jannar 2025, il-Kummissjoni ppubblikat il-Boxxla għall-Kompetittività, qafas strateġiku li għandu l-għan li jagħti spinta lill-kompetittività globali tal-Unjoni matul il-5 snin li ġejjin. Din tidentifika t-tliet imperattivi trasformattivi tal-innovazzjoni, id-dekarbonizzazzjoni u l-kompetittività, u s-sigurtà bħala pilastri kritiċi għat-tkabbir ekonomiku sostenibbli. Is-Semestru Ewropew huwa allinjat mal-Boxxla għall-Kompetittività, li jiżgura li l-politiki ekonomiċi tal-Istati Membri jkunu konsistenti mal-oġġettivi strateġiċi tal-Kummissjoni, u li fil-governanza ekonomika jinholoq approċċ unifikat li jrawwem it-tkabbir sostenibbli, l-innovazzjoni u r-reżiljenza madwar l-Unjoni.
- (5) Fl-2026, is-Semestru Ewropew għall-koordinazzjoni tal-politika ekonomika qed ikompli jiżviluppa biswit l-istadju finali tal-implimentazzjoni tal-Faċilità għall-Irkupru u r-Reżiljenza (RRF)⁽⁴⁾. Il-pjanijiet għall-irkupru u r-reżiljenza (RRPs), flimkien mal-finanzjament tal-politika ta' koeżjoni, kienu essenzjali għat-twettiq tal-prijoritajiet ta' politika fil-qafas tas-Semestru Ewropew, billi l-pjanijiet kienu meħtieġa biex jindirizzaw b'mod effettiv l-isfidi kollha jew subsett sinifikanti minnhom identifikati fir-rakkomandazzjonijiet speċifiċi għall-pajjiż maħruġa f'ċikli reċenti, u l-programmi ffinanzjati mill-politika ta' koeżjoni Ewropea kellhom iqisu r-rakkomandazzjonijiet speċifiċi għall-pajjiż. Hekk kif l-RRF qiegħda toqrob lejn tmiem il-ħajja tagħha, jibqa' essenzjali li jiġu sostnuti r-riformi u l-investimenti appoġġati u implimentati taħt l-RRF, b'mod partikolari dawk li jindirizzaw l-isfidi identifikati fir-rakkomandazzjonijiet speċifiċi għall-pajjiż.
- (6) Fit-3 ta' Ġunju 2026, il-Kummissjoni ppubblikat ir-rapport tal-pajjiż tal-2026 għal-Lussemburgu. Fih gie vvalutat il-progress tal-Lussemburgu fl-indirizzar tar-rakkomandazzjonijiet speċifiċi għall-pajjiż rilevanti u ttiehed kont tal-implimentazzjoni tal-RRP tal-Lussemburgu. Abbażi ta' din l-analiżi, ir-rapport tal-pajjiż identifika l-aktar sfidi urġenti li qed jiffaċċja l-Lussemburgu. Ivvaluta wkoll il-progress tal-Lussemburgu fl-implimentazzjoni tal-Pilastru Ewropew tad-Drittijiet

(UE) 2023/955 u r-Regolament (UE, Euratom) 2024/2509 - COM(2025) 565 final. Ir-Regolament propost bħalissa huwa s-suġġett ta' negozjati mal-koleġiżlaturi.

³ ĠU C, C/2026/2434, 28.4.2026, ELI: <http://data.europa.eu/eli/C/2026/2434/oj>.

⁴ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>).

Soċjali u fil-kisba tal-miri ewlenin tal-Unjoni dwar l-impjiegi, il-hiliet u t-tnaqqis tal-faqar, kif ukoll il-progress fil-kisba tal-Għanijiet ta' Żvilupp Sostenibbli tan-Nazzjonijiet Uniti.

- (7) Fil-21 ta' Jannar 2025, il-Kunsill, wara valutazzjoni u fuq ir-rakkomandazzjoni tal-Kummissjoni, adotta Rakkomandazzjoni li tapprova l-pjan fiskali-strutturali fuq terminu medju tal-Lussemburgu⁽⁵⁾. Il-pjan ikopri l-perjodu mill-2025 sal-2029 u jistabbilixxi restrizzjoni baġitarja fil-forma ta' rata massima ta' tkabbir fin-nefqa netta fuq 5 snin. Il-Kunsill irrakkomanda r-rati massimi ta' tkabbir li ġejjin tan-nefqa netta: 5,8 % fl-2025, 4,7 % fl-2026, 3,8 % fl-2027, 5,4 % fl-2028 u 4,7% in 2029, li jikkorrispondu għar-rati ta' tkabbir kumulattivi massimi kkalkulati b'referenza għas-sena bażi 2023 ta' 14,2% fl-2025, 19,6% fl-2026, 24,1% fl-2027, 30,8% fl-2028 u 36,9% fl-2029.
- (8) Il-gwerra ta' aggressjoni tar-Russja kontra l-Ukrajna u r-riperkussjonijiet tagħha jikkostitwixxu sfida eżistenzjali għall-Unjoni Ewropea. Il-Kummissjoni stiednet lill-Istati Membri biex jitolbu l-attivazzjoni tal-klawżola liberatorja nazzjonali tal-Patt ta' Stabbiltà u Tkabbir b'mod koordinat biex jappoġġaw l-isforzi tal-UE biex tikseb zieda rapida u sinifikanti fl-infiq fid-difiża⁽⁶⁾ u din il-proposta ntlaqgħet mill-Kunsill Ewropew tas-6 ta' Marzu 2025. L-Istati Membri għadhom jistgħu jitolbu l-attivazzjoni tal-klawżola liberatorja nazzjonali fi kwalunkwe hin sal-2028, jekk jissodisfaw il-kriterji stabbiliti fl-Artikolu 26 tar-Regolament (UE) 2024/1263.
- (9) Fid-29 ta' April 2026, il-Lussemburgu pprezenta r-Rapport ta' Progress Annwali tal-2026⁽⁷⁾ dwar l-aderenza mar-rati massimi ta' tkabbir rakkomandati tan-nefqa netta u l-implimentazzjoni ta' riformi u ta' investimenti li jirrispondu għall-isfidi ewlenin identifikati fir-rakkomandazzjonijiet speċifiċi għall-pajjiż tas-Semestru Ewropew. Ir-Rapport ta' Progress Annwali jirrifletti wkoll ir-rappurtar biannwali tal-Lussemburgu dwar il-progress li sar fl-implimentazzjoni tal-pjan għall-irkupru u r-reziljenza f'konformità mal-Artikolu 27 tar-Regolament (UE) 2021/241.
- (10) It-tkabbir tal-PDG reali fl-2025 kien ta' 0,6 % u l-inflazzjoni tal-HICP kienet ta' 2,5 %. It-Tbassir tar-Rebbiegħa 2026 tal-Kummissjoni jipprojetta li l-PDG reali jikber b'1,6 % fl-2026 u 2,0 % fl-2027, u l-inflazzjoni tal-HICP se tkun ta' 2,7 % fl-2026 u 1,8 % fl-2027.
- (11) Fuq il-baży tad-data pprovduta mill-Eurostat⁽⁸⁾, il-bilanċ tal-gvern estiż tal-Lussemburgu nbidel minn surplus ta' 0,9 % tal-PDG fl-2024 għal defiċit ta' 2,0 % tal-PDG fl-2025. Id-deterjorament fil-bilanċ tal-gvern estiż fl-2025 jirrifletti prinċipalment tkabbir moderat fid-dhul, parzjalment spjegat mill-impatt tal-miżuri għas-salvagwardja tal-kapaċità tal-akkwist u l-kompetittività, u n-nefqa dinamika, parzjalment spjegata minn investiment sostnut. Abbaży ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta defiċit ta' 1,2 % tal-PDG fl-2026 u 1,5 % tal-PDG fl-2027.

⁵ Ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju tal-Lussemburgu (ĠU C/2025/650, 10.2.2025, ELI: <http://data.europa.eu/eli/C/2025/650/oj>.

⁶ Il-Komunikazzjoni tal-Kummissjoni "Nakkomodaw zieda fin-nefqa fid-difiża fil-Patt ta' Stabbiltà u Tkabbir", Brussell, 19.3.2025, C(2025) 2000 final.

⁷ Ir-Rapporti ta' Progress Annwali tal-2026 huma disponibbli fuq: https://economy-finance.ec.europa.eu/economic-governance-framework/stability-and-growth-pact/preventive-arm/annual-progress-reports_en?prefLang=mt

⁸ Il-Eurostat, indikaturi tal-euro, 22.4.2026.

- (12) Abbaži tal-istimi tal-Kummissjoni, il-pożizzjoni fiskali⁽⁹⁾, li tinkludi kemm in-nefqa ffinanzjata fil-livell nazzjonali kif ukoll dik tal-UE, kienet espansjonarja, b'1,7 % tal-PDG, fl-2025. Hija pprojetjata li tkun restrittiva, b'0,4 % tal-PDG, fl-2026, u li tkun espansjonarja, b'0,9 % tal-PDG, fl-2027.
- (13) Fuq il-baži tad-data pprovduta mill-Eurostat⁽¹⁰⁾, id-dejn tal-gvern estiż tal-Lussemburgu żdied minn 26,3 % tal-PDG fi tmiem l-2024 għal 26,5 % tal-PDG fi tmiem l-2025. Abbaži ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta li l-proporzjon tad-dejn għall-PDG jiżdied għal 29,2 % sa tmiem l-2026 u jkompli jiżdied għal 30,2 % sa tmiem l-2027.
- (14) Abbaži tad-data tal-Eurostat⁽¹¹⁾, in-nefqa fid-difiża totali tal-gvern estiż tal-Lussemburgu ammontat għal 1,0 % tal-PDG fl-2025. Skont it-Tbassir tar-Rebbiegħa 2026 tal-Kummissjoni, hi projetjata li tkun 1,2 % tal-PDG fl-2026.
- (15) L-Unjoni għadha qed tiffaċċja riskji ta' interruzzjonijiet fil-provvista tal-enerġija u volatilità għolja tal-prezzijiet, aggravati minn tensjonijiet ġeopolitiċi li qed jaffettwaw is-swieq globali taż-żejt u tal-gass. L-esperjenza mill-kriżi tal-enerġija tal-2022–2023 uriet li miżuri wiesgħa u mhux immirati jgħibu magħhom kostijiet fiskali kbar u huma soċjalment u ekonomikament ineffiċjenti. Minn mindu faqqgħet il-gwerra fil-Lvant Nofsani fi Frar 2026, il-Lussemburgu ma adottax miżuri ta' politika fiskali godda biex itaffi l-impatt tal-prezzijiet għoljin tal-enerġija fuq l-unitajiet domestiċi u d-ditti.
- (16) Abbaži tal-kalkoli tal-Kummissjoni, in-nefqa netta fil-Lussemburgu kibret bi 8,7 % fl-2025: u 15,7 % b'mod kumulattiv fl-2024 u l-2025. It-tkabbir tan-nefqa netta fl-2025 huwa oghla mir-rata massima ta' tkabbir rakkomandata, li jikkorrispondi għal devjazzjoni ta' 1,3 % tal-PDG f'termini annwali. Meta jitqiesu l-2024 u l-2025 flimkien, ir-rata ta' tkabbir kumulattiva tan-nefqa netta hija wkoll oghla mir-rata massima ta' tkabbir rakkomandata, li tikkorrispondi għal devjazzjoni ta' marginalment aktar minn 0,6 % tal-PDG f'termini kumulattivi.
- (17) Abbaži tal-kalkoli tal-Kummissjoni, in-nefqa netta fil-Lussemburgu hija projetjata li tikber bi 3,5 % fl-2026 u b'19,7 % b'mod kumulattiv fl-2024, fl-2025 u fl-2026. It-tkabbir ipprojettat fin-nefqa netta fl-2026 huwa taħt ir-rata tat-tkabbir massimu rakkomandata. Meta jitqiesu l-2024, l-2025 u l-2026 flimkien, id-devjazzjoni kumulattiva pprojetjata tan-nefqa netta tonqos għal inqas minn 0,1 % tal-PDG.
- (18) Is-sistema tal-pensjonijiet tal-Lussemburgu qed tiffaċċja sfidi fuq terminu medju u twil hekk kif ix-xejriet demografiċi huma pprojetjati li jheddu s-sostenibbiltà tagħha. Skont ir-Rapport dwar it-Tixjiħ tal-2024, in-nefqa fuq il-pensjonijiet tal-Lussemburgu hija pprojetjata li tilhaq 17,5 % tal-PDG fl-2070, zieda ta' 8,3 pp mill-2022, l-oghla zieda fl-UE. F'Diċembru 2025, il-Lussemburgu adotta riforma tal-pensjonijiet. Ir-riforma tikkonsisti prinċipalment f'zieda fir-rata ta' kontribuzzjoni ta' 1,5 pp għal 25,5 %, miżuri limitati biex it-tul tal-karriera jiżdied billi jiġu pprovduti benefiċċji fuq it-taxxa,

⁹ Il-pożizzjoni fiskali hija definita bħala kejl tal-bidla annwali fil-pożizzjoni baġitarja sottostanti tal-gvern estiż. Hija għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bħala d-differenza bejn (i) it-tkabbir potenzjali fuq perjodu medju ta' żmien u (ii) il-bidla fin-nefqa primarja netta mill-miżuri diskrezzjonali tad-dhul u inkluzja n-nefqa ffinanzjata minn appoġġ (għotjiet) mhux ripagabbli mill-Faċilità għall-Irkupru u r-Reziljenza u minn fondi oħra tal-Unjoni.

¹⁰ Il-Eurostat, indikaturi tal-euro, 22.4.2026.

¹¹ Eurostat, in-nefqa tal-gvern skont il-klassifikazzjoni tal-funzjonijiet tal-gvern (COFOG).

jiġi introdott id-dritt għal pensjoni progressiva, u jiżdied il-perjodu ta' kontribuzzjoni obbligatorju tal-biċċa l-kbira tal-persuni rtirati kmieni⁽¹²⁾. Ingenerali, ir-riforma la tidher li hija biżżejjed biex tindirizza l-kwistjonijiet strutturali li jolqtu s-sostenibbiltà tas-sistema tal-pensjonijiet u lanqas li x'aktarx iżżid b'mod sinifikanti r-rata baxxa ta' parteċipazzjoni fost il-ħaddiema ta' bejn il-55 u l-64 sena. It-tixjiħ tal-popolazzjoni, flimkien ma' tnaqqis ipprojetat fit-tkabbir tal-impjiegi għal taħt iż-żieda annwali ta' 2-3 % meħtieġa biex is-sistema tinżamm f'bilanċ, huwa pprojetat li jwassal għal deficit fis-sistema tal-pensjonijiet tal-Pilastru I fl-2029 u eżawriment tar-riżervi tagħha fl-2048. Il-benefiċċji tal-pensjoni huma għoljin, b'rata grossa ta' sostituzzjoni ta' 75 % fl-2022⁽¹³⁾, filwaqt li ż-żmien imqatta' fl-irtirar huwa l-itwal fl-UE (25,2 sena għal-Lussemburgu meta mqabbel ma' 21,3 għall-medja tal-UE fl-2022)⁽¹⁴⁾. Il-Lussemburgu rreġistra l-aktar rata baxxa ta' parteċipazzjoni ta' ħaddiema ta' bejn il-55 u l-64 sena fl-UE fl-2025 (51,9 % meta mqabbla ma' 69,5 % fl-UE)⁽¹⁵⁾. Għalkemm l-età statutorja tal-irtirar hija ta' 65 sena, l-irtirar bikri huwa possibbli mill-età ta' 57 sena, li jirriżulta f'wahda mill-aktar etajiet effettivi baxxi ta' rtirar fl-UE. Miżuri li jinkoraġġixxu karrieri itwal u rati oġhla ta' parteċipazzjoni fost il-ħaddiema ta' bejn il-55 u l-64 sena jistgħu jsaħhu s-sostenibbiltà tal-pensjonijiet u t-tkabbir ekonomiku.

- (19) Il-Lussemburgu qed jiltaqa' ma' sfida serja ta' akkomodazzjoni, peress li l-affordabbiltà naqset b'mod sinifikanti matul l-aħħar deċennju minħabba ż-żieda qawwija fil-prezzijiet tal-proprjetà. Wara li rduppjaw f'deċennju, il-prezzijiet tad-djar għadew minn korrezzjoni wara li laħqu l-quċċata tagħhom fl-2022, u naqsu b'aktar minn 15 % f'sentejn. It-tnaqqis kien ikkawżat miż-żieda qawwija fir-rati tal-imġax li kellha impatt negattiv fuq il-kapaċità ta' self. Izda minkejja dan, il-prezzijiet minn dak iż-żmien 'l hawn reġgħu bdew jogħlew u, fl-2025, il-prezzijiet tad-djar fil-Lussemburgu kienu 60 % oġhla minn deċennju ilu f'termini nominali filwaqt li l-paga medja żdiedet b'40 % biss fl-istess perjodu. Il-Lussemburgu huwa l-aktar suq tal-akkomodazzjoni għali tal-UE. Il-prezzijiet għoljin tad-djar huma dovuti għal żbilanċ bejn il-provvista u d-domanda, xprunat mit-tkabbir tal-popolazzjoni u aggravat minn qafas tat-taxxa li jiffavorixxi d-domanda u l-akkumulu tal-art, kif ukoll minħabba koncentrazzjoni tas-sjieda tal-art. Ir-riforma dwar il-mobilizzazzjoni tal-art u tat-taxxa għadha mhijiex implimentata u l-abbozzi emendati joffru aktar possibbiltajiet għal eżenzjonijiet mit-taxxa. Riformi ambizzjużi bħal miżuri biex tiġi rilaxxata aktar art għall-iżvilupp u jiġu implimentati proġetti ta' distretti kbar fuq art pubblika jistgħu jżidu l-provvista tal-akkomodazzjoni, inkluż permezz tal-provvista ta' akkomodazzjoni affordabbli. Barra minn hekk, min-naħa tad-domanda, it-tneħħija gradwali tad-deduċibbiltà tal-imġax ipotekarju tgħin biex jitrazżnu l-prezzijiet tad-djar. Il-prijoritajiet jinkludu wkoll it-tiħiħ tal-qafas makroprudenzjali biex jitnaqqsu r-riskji sistemici marbuta mal-livell għoli ta' dejn tal-unitajiet domestiċi u s-sehem sinifikanti ta' ipoteki b'rati tal-imġax flessibbli.
- (20) Il-Lussemburgu qed jiltaqa' ma' sfidi sinifikanti tat-trasport minħabba ħafna traffiku ta' ħaddiema transfruntieri u dipendenza għolja fuq il-karozzi, inkluż karozzi tal-kumpaniji, li hu aggravat minn provvista insuffiċjenti ta' akkomodazzjoni li jwassal biex il-ħaddiema jmorru jgħixu aktar 'il bogħod mill-post tax-xogħol tagħhom⁽¹⁶⁾. Din

¹² [Loi de 19 Decembre 2025 \(Riforma tal-pensjonijiet\)](#) u [loi de 19 Decembre 2025 \(Inċentivi tat-taxxa\)](#).

¹³ [OECD: OECD Economic Surveys: Luxembourg 2025](#).

¹⁴ [2024 Ageing report](#): Arithmetic mean of female and male life expectancy at 65 plus 65 minus the average labour market exit age.

¹⁵ Eurostat: [lfsa_argan](#)

¹⁶ Statec, 2025, *P2021 N°18 - La dépendance automobile persiste pour les déplacements domicile-travail*.

is-sitwazzjoni rriżultat f'kongestjoni tat-traffiku, li kellha impatt fuq is-sostenibbiltà ambjentali. Filwaqt li l-Lussemburgu għamel progress fit-titjib tat-trasport pubbliku, hi meħtieġa strateġija koordinata u transfruntiera biex jiġu indirizzati l-ħtiġijiet tal-forza tax-xogħol tiegħu li tivvjaġġa. Dan jinkludi t-titjib tal-konnettività, l-integrazzjoni tal-infrastruttura tat-trasport ferrovjarju mal-pajjiżi ġirien, l-integrazzjoni tas-sistemi tal-biljetti u t-titjib tal-konnessjonijiet tal-ahħar mil.

- (21) Il-Lussemburgu għadu espost għal riskji ta' ppjanar aggressiv tat-taxxa marbuta marwol tiegħu bħala centru finanzjarju ewlieni li jospita bosta gruppi multinazzjonali u stokkijiet ta' investiment transfruntier kbar. Il-Lussemburgu ttraspona l-leġiżlazzjoni rilevanti tal-Unjoni Ewropea, inkluża d-Direttiva tal-Kunsill (UE) 2022/2523⁽¹⁷⁾ (id-“Direttiva dwar il-Pilastru 2”), kif ukoll miżuri addizzjonali fil-livell nazzjonali, filwaqt li l-kamp ta' applikazzjoni tal-Pilastru 2 huwa limitat għal entitajiet kbar bi dħul annwali ta' mill-inqas EUR 750 miljun. B'mod speċifiku, il-Lussemburgu introduċa regola ta' nondeduċibbiltà għall-pagamenti tal-imġax u tar-royalties. Madankollu, l-ambitu ta' din il-miżura, li tapplika għal ġurizdizzjonijiet fuq il-lista tal-Unjoni Ewropea ta' ġurizdizzjonijiet ta' pajjiżi terzi għal finijiet ta' taxxa, huwa limitat.
- (22) L-involviment sistematiku, sinifikanti u tempestiv tal-awtoritajiet lokali u reġjonali, tas-shab soċjali, tas-soċjetà ċivili u tal-partijiet ikkonċernati l-oħra jibqa' essenzjali sabiex tiġi żgurata responsabbiltà wiesgħa għall-implimentazzjoni b'suċċess tal-istrumenti ta' finanzjament tal-Unjoni, kif ukoll fil-kuntest tas-Semestru Ewropew.
- (23) L-implimentazzjoni tal-programmi tal-politika ta' koeżjoni, li jinkludu appoġġ mill-Fond Ewropew għall-Iżvilupp Reġjonali (FEŻR), il-Fond għal Tranzizzjoni Ġusta (JTF) u l-Fond Soċjali Ewropew Plus (FSE+) fil-Lussemburgu qabdet ritmu aktar mgħaġġel mill-medja fil-livell tal-Unjoni Ewropea, kemm fir-rigward tal-għażla tal-proġetti kif ukoll fir-rigward tal-pagamenti. Huwa importanti li jinżamm il-momentum attwali, filwaqt li jiġi massimizzat l-impatt tal-investimenti fil-prattika, u l-Lussemburgu diġà qed jieħu azzjoni taħt il-programmi tal-politika ta' koeżjoni tiegħu biex jagħti spinta lill-kompetittività u t-tkabbir. Madankollu, xi oqsma jistgħu jeħtieġu aktar tishih fl-implimentazzjoni, inklużi dawk relatati mad-digitalizzazzjoni u l-infrastrutturi tal-enerġija taħt il-JTF.
- (24) Il-Lussemburgu qed jiffaċċja diversi sfidi relatati mal-innovazzjoni u l-kompetittività, it-tranzizzjoni tal-enerġija u l-ambjent, l-ugwaljanza fl-iskejjel, il-konverġenza soċjali 'l fuq u l-iżvilupp tal-kapital uman.
- (25) Minkejja l-bażi xjentifika b'saħħitha u s-sistema ta' riċerka konnessa tajjeb internazzjonalment, l-innovazzjoni tan-negozji u l-opportunitajiet ta' espansjoni ta' negozji ġodda innovattivi lokali u intrapriżi żgħar u ta' daqs medju (SMEs) għadhom limitati. Il-potenzjal tal-Lussemburgu għall-adozzjoni ta' teknoloġiji ġodda u d-digitalizzazzjoni għadu mhux sfruttat biżżejjed, bil-Lussemburgu jkollu prestazzjoni taħt il-medja tal-UE f'termini ta' intensità diġitali bażika tal-SMEs⁽¹⁸⁾, filwaqt li sehem kbir ta' investiment fit-teknoloġija innovattiva jsir fi ħdan gruppi multinazzjonali, li huwa ta' piż fuq id-diversifikazzjoni u l-kompetittività tal-

¹⁷ Id-Direttiva tal-Kunsill (UE) 2022/2523 tal-14 ta' Diċembru 2022 dwar l-iżgurar ta' livell minimu globali ta' tassazzjoni għal gruppi ta' intrapriżi multinazzjonali u gruppi domestiċi fuq skala kbira fl-Unjoni (ĠU L 328, 22.12.2022, p. 1.)

¹⁸ Eurostat ([isoc_e_dii](#)) u Luxembourg Startup Ecosystem Assessment and Benchmarking, Ministère de l'Économie, [2023](#).

ekonomija. Barra minn hekk, l-intensità tar-riċerka u l-iżvilupp tan-negozju tal-pajjiż ilha tonqos matul l-aħħar żewġ deċennji, u niżlet għal 0,45 % tal-PDG fl-2024, ferm taħt il-medja tal-UE ta' 1,49 %. Filwaqt li huwa parzjalment spjegat mill-ekonomija bbażata fuq is-servizzi tal-Lussemburgu, l-infiq fir-R&Z tan-negozji huwa sostanzjalment aktar baxx milli fil-pajjiżi bl-aqwa prestazzjoni f'ħafna setturi⁽¹⁹⁾. Minbarra dan, il-kwalità tar-riżultati tar-riċerka mhijiex ingranata bis-sħiħ, bir-rabtiet bejn ix-xjenza u n-negozju jibqgħu dgħajfa.

- (26) L-ekonomija tal-Lussemburgu għadha kompetittiva ħafna, b'mod partikolari permezz tas-settur finanzjarju internazzjonali kbir tiegħu. Madankollu tibqa' esposta għal pressjonijiet strutturali marbuta mat-tnaqqis fil-produttività. Bejn l-2015 u l-2025, il-produttività totali tal-fatturi naqset b'madwar 4 %, filwaqt li l-aggregat tal-UE rreġistra żieda ta' madwar 6 %. L-ixprunatur ewlieni ta' dan it-tnaqqis kien is-settur finanzjarju, fejn il-valur miżjud gross għal kull siegħa maħduma naqas b'madwar 11,6 % matul l-istess perjodu. Il-kompetizzjoni internazzjonali li qed tiżdied, ir-rekwiżiti regolatorji tal-Unjoni Ewropea li qed jevolvu, il-persjoni fis-suq tax-xogħol, u d-diversifikazzjoni li għadha limitata għal attivitajiet ta' valur ogħla, huma ta' piż fuq ir-reziljenza u l-kompetittività fit-tul tal-ekonomija. F'dak il-kuntest, il-Lussemburgu jenħtiegħ li jagħmel aktar sforz biex ikompli jiddiversifika s-settur finanzjarju billi jtejjeb il-kundizzjonijiet għall-innovazzjoni u l-adozzjoni ta' teknoloġiji godda, inklużi dawk prodotti domestikament. It-tiżiħ tal-kompetizzjoni u tal-aċċess għas-suq fis-servizzi kummerċjali u s-servizzi professjonali rilevanti, il-faċilitazzjoni tad-diffużjoni tal-innovazzjoni u s-segwitu ta' titjib tal-kundizzjonijiet qafas tal-ambjent tan-negozju jippermettu żidiet fil-produttività.
- (27) Il-Lussemburgu jgħaqqad it-tfaddil għoli tal-unitajiet domestiċi u ekosistema żviluppata ħafna ta' fondi ta' investiment. Madankollu, għandu trażmissjoni domestika modesta ta' kapital ta' riskju fit-tul lejn attivitajiet ta' innovazzjoni li tkompli tkun ta' piż fuq id-diversifikazzjoni tal-ekonomija u fuq id-diffużjoni taż-żidiet fil-produttività. Filwaqt li l-Lussemburgu saħħaħ partijiet mill-arkitettura tiegħu tal-finanzi għall-innovazzjoni, inklużi strumenti ta' appoġġ pubbliku u inċentivi tat-taxxa għall-investiment fl-istadju tal-bidu, l-evidenza disponibbli tissuggerixxi li r-restrizzjonijiet fuq il-finanzjament għadhom partikolarment rilevanti għall-istadji inizjali, tat-tkabbir u tal-espanzjoni, u li l-istrumenti eżistenti ma jidderiġux biżżejjed it-tfaddil tal-unitajiet domestiċi lejn ditti domestiċi innovattivi. F'dak il-kuntest, l-iffaċilitar ta' parteċipazzjoni akbar tal-unitajiet domestiċi f'ekwiżità diversifikata u fondi ta' investiment fit-tul, taħt salvagwardji xierqa għall-protezzjoni tal-konsumatur u b'inċentivi marbuta ma' perjodi twal ta' żamma, jista' jgħin biex it-tfaddil tal-unitajiet domestiċi jiġi dirett lejn il-finanzjament tal-innovazzjoni.
- (28) Il-kopertura tal-pensjoni supplimentari fil-Lussemburgu għadha limitata. L-aċċess għal skemi supplimentari okkupazzjonali jiddependi ħafna fuq l-inizjattiva tal-impjegaturi, li jista' jnaqqas l-aċċess, b'mod partikolari għall-impjegati ta' ditti iżgħar. Barra minn hekk, l-inċertezza legali u fiskali tista' wkoll tiskoraġġixxi l-parteċipazzjoni minn partijiet tal-forza tax-xogħol transfruntiera. Fl-istess ħin, il-Lussemburgu għandu settur finanzjarju żviluppat ħafna biex jippromwovi aċċess akbar għal arrangamenti ta' pensjonijiet supplimentari u qafas legali u regolatorju adegwat. It-titjib tad-disponibbiltà ta' skemi tal-pensjoni supplimentari sempliċi, portabbli u kost-trasparenti, bħal permezz tal-introduzzjoni ta' affiljazzjoni awtomatika, jista' jgħin

¹⁹ [OECD Economic Surveys: Luxembourg 2025](#).

biex titwessa' l-partecipazzjoni fit-tfaddil fit-tul u tigi appoġġata l-adeqgatezza tal-irtirar, b'mod partikolari għall-ħaddiema li ma għandhomx aċċess għal skema permezz tal-impjegatur tagħhom.

- (29) Filwaqt li l-Lussemburgu huwa impenjat li jtejjeb l-ambjent regolatorju għas-settur tas-servizzi tan-negożju, għad hemm ostakli regolatorji sinifikanti. Skont l-OECD⁽²⁰⁾ u l-Kummissjoni Ewropea⁽²¹⁾, ir-restrizzjonijiet regolatorji għadhom partikolarment għoljin għall-avukati, in-nutara, il-periti, l-ingeniera ċivili, u l-kontabilisti. L-ostakli għall-kompetizzjoni jistgħu jkunu dovuti għal possibbiltajiet limitati biex wiehed jaċċessa xi professjonijiet, diversi obbligi amministrattivi, l-eżistenza ta' tariffi vinkolanti, jew il-projbizzjoni ta' kwalunkwe forma ta' reklamar u marketing⁽²²⁾. It-tnaqqis tar-rekwiziti jew iż-żieda fil-flessibilità jagħtu spinta lill-kompetizzjoni fis-settur tal-professjonijiet regolati. Fis-settur tal-bejgħ bl-imnut, ir-restrizzjonijiet regolatorji għadhom kemxejn oġhla milli fil-pajjiżi pari, għalkemm naqsu b'mod sinifikanti mill-2018 'l hawn. Barra minn hekk, l-ostakli tal-Lussemburgu għall-kummerċ tas-servizzi fiż-Żona Ekonomika Ewropea (ŻEE) huma fost l-oġhla fl-UE⁽²³⁾, u għandhom impatt fuq setturi ewlenin bħall-kostruzzjoni u l-kontabbiltà.
- (30) Minkejja t-tnaqqis notevoli reċenti fl-emissjonijiet ta' gassijiet serra mit-trasport bit-triq, permezz ta' politiki bħall-Pjan Nazzjonali ta' Mobbiltà 2035⁽²⁴⁾ u t-trasport pubbliku b'xejn, is-settur jibqa' s-sors primarju ta' emissjonijiet ta' gassijiet serra, li jammonta għal 59 % tal-emissjonijiet totali fis-setturi ta' qsim tal-isforz tal-Lussemburgu fl-2024⁽²⁵⁾. Jikkontribwixxi wkoll b'mod sinifikanti għal emissjonijiet ta' sustanzi niġġiesa tal-arja oħrajn, li notevolment jammontaw għal 62 % ta' NO_x, u 32 % tal-emissjonijiet PM₁₀ fl-2023⁽²⁶⁾. Filwaqt li l-Lussemburgu għamel progress fil-promozzjoni tal-vetturi elettrici, id-dekarbonizzazzjoni ulterjuri tat-trasport u l-investment fl-infrastruttura tat-trasport pubbliku jgħinu biex jitnaqqsu l-emissjonijiet f'konformità mal-mira nazzjonali għat-tnaqqis tal-emissjonijiet għall-2030 u l-mira tal-UE għall-2030 stabbilita għal-Lussemburgu fir-Regolament dwar il-Kondiviżjoni tal-Isforzi⁽²⁷⁾.
- (31) L-isforzi biex tonqos id-dipendenza fuq il-fjuwils fossili permezz ta' miżuri ta' effiċjenza enerġetika f'bini residenzjali u mhux residenzjali ftit li xejn raw progress. Bejn l-2019 u l-2024, il-konsum finali tal-enerġija tal-Lussemburgu fis-settur residenzjali stagna, minkejja l-iffrankar tal-enerġija tal-unitajiet domestiċi. L-iffrankar kien prinċipalment kontrobalanċjat miż-żieda fl-għadd ta' abitazzjonijiet u djar akbar. Is-sena l-oħra, il-Lussemburgu estenda l-iskema "Klimabonus Wunnen" lil hinn mill-2025, bl-intenzjoni li jiżdied l-iffrankar tal-enerġija fis-settur tal-bini eżistenti. Il-Lussemburgu qed jippjana li jallinja mal-istandards minimi tar-rendiment fl-użu tal-enerġija fl-UE, abbażi ta' limiti stabbiliti fil-livell nazzjonali, biex itejjeb l-iffrankar

²⁰ OECD, [Product Market Regulation indicators](#), 2024.

²¹ Il-Kummissjoni Ewropea, [Komunikazzjoni dwar il-kunsiderazzjoni u l-aġġornament tar-rakkomandazzjonijiet ta' riforma għar-regolamentazzjoni tas-servizzi professjonali](#), COM(2021) 385, 9.7.2021.

²² OECD, [OECD Economic Surveys: Luxembourg OECD](#), p. 106, April 2025.

²³ Kalkolu tal-persunal tal-Kummissjoni Ewropea bbażat fuq il-baži tad-data [STRI](#) intra-ŻEE tal-OECD.

²⁴ [PNM 2035 - Plan national de mobilité - Le gouvernement luxembourgeois](#).

²⁵ L-emissjonijiet marbutin mal-kondiviżjoni tal-isforzi għall-2023 huma bbażati fuq data approssimata tal-inventarju. Id-data finali se tigi kkonfermata fl-2027 wara rieżami komprensiv.

²⁶ [EEA, Air pollutant emissions data viewer \(Gothenburg Protocol, Air Convention\) 1990-2023, 2026](#).

²⁷ [Id-Deciżjoni ta' Implimentazzjoni tal-Kummissjoni \(UE\) 2020/2126](#).

tal-enerġija f'binj mhux residenzjali. Filwaqt li l-industrija tirrappreżenta sehem relattivament żgħir tal-emissjonijiet totali ta' gassijiet serra fil-Lussemburgu u naqqset b'mod sinifikanti l-intensità tal-emissjonijiet tagħha, l-emissjonijiet ta' gassijiet serra industrijali għadhom marbuta mill-qrib mal-użu tal-enerġija. Filwaqt li hemm fis-seħh firxa ta' skemi volontarji, oqfsa ta' appoġġ u teknoloġiji emergenti għad-dekarbonizzazzjoni tal-industrija, dawn għadhom ma jindirizzawx bis-sħiħ l-iskala u l-veloċità tat-trasformazzjoni meħtieġa.

- (32) L-operatur tas-sistema ta' trażmissjoni jara l-ħtieġa li tiġi modernizzata l-grilja b'vultaġġ għoli biex tlaħħaq mal-ħtiġijiet tat-trażmissjoni tal-enerġija rinnovabbli, u li l-kapaċità tagħha tiżdied biex tkun tlaħħaq mad-domanda mistennija fil-futur qrib, inklużi l-interkonnessjonijiet transfruntieri. Fl-2025, il-Lussemburgu beda javvanza t-tranzizzjoni tiegħu lejn l-enerġija rinnovabbli permezz tal-adozzjoni ta' 51 miżura konkreta, li kienu jinkludu fost l-oħrajn l-aċċellerazzjoni u s-simplifikazzjoni tal-użu tal-enerġija rinnovabbli permezz ta' miżuri bħad-digitalizzazzjoni ta' proċeduri għall-ghoti ta' permessi, l-ottimizzazzjoni fl-użu tal-art jew l-involviment taċ-ċittadini. L-implimentazzjoni sħiħa u tempestiva ta' daww il-miżuri hija essenzjali biex il-Lussemburgu jilħaq il-mira tiegħu ta' 37 % ta' enerġija rinnovabbli fit-taħlita tal-enerġija tiegħu sal-2030.
- (33) Il-Lussemburgu qed jiffaċċja sfidi ambjentali sinifikanti relatati mal-kwalità tal-ilma, mad-degradazzjoni tal-ekosistema u mal-użu tal-art, li għandhom riperkussjonijiet fuq is-sostenibbiltà ambjentali u l-attività ekonomika. Ir-riżorsi tal-ilma jinsabu taħt pressjoni minn taħlita ta' fatturi, inkluż it-tniġġis min-nutrijenti u mill-pestiċidi, l-emissjonijiet industrijali u l-alterazzjonijiet fiżiċi tal-korpi tal-ilma, li jaffettwaw kemm l-ilma tal-wiċċ kif ukoll l-ilma ta' taħt l-art u joħolqu riskji għad-disponibbiltà u l-kwalità tal-ilma. L-ekosistemi jinsabu taħt pressjoni dejjem akbar minħabba t-tniġġis, mit-teħid tal-art u mit-tibdil fil-klima, filwaqt li sehem importanti tal-attività ekonomika jiddependi mis-servizzi tal-ekosistema. Is-saħħa tal-foresti ddeterjorat matul dawn l-aħħar deċennji, b'mod partikolari bħala riżultat ta' ħsara relatata mal-klima kkawżata minn diversi nixfiet mill-2018 'l hawn. Dan naqqas il-kapaċità tal-foresti li jipprovdu servizzi ewlenin bħall-ħżin tal-karbonju, ir-regolazzjoni tal-ilma u l-protezzjoni tal-bijodiversità. Dawn l-isfidi jenfasiszaw l-importanza li titjeb il-kwalità tal-ilma, tiġi promossa aktar l-agrikoltura sostenibbli u tissaħħaħ il-ġestjoni tal-foresti adattata għall-klima. Filwaqt li l-Lussemburgu ħa passi biex itejjeb il-ġestjoni tal-ilma, jippromwovi prattiki tal-art u agrikoli aktar sostenibbli u jsaħħaħ il-qafas ta' politika għall-foresti, għad hemm lakuni u għad hemm pressjonijiet fuq l-ekosistemi. Jekk jissaħħu l-governanza u l-koordinazzjoni fl-oqsm ta' politika ambjentali, klimatiċi u agrikoli, u jiġu indirizzati d-diskrepanzi fl-investment, dan ikun ta' għajjnuna għall-implimentazzjoni effettiva ta' miżuri li jiffukaw fuq l-ilma, l-użu tal-art u l-adattament għat-tibdil fil-klima. Barra minn hekk, l-investment f' miżuri ta' ċirkolarità, b'mod partikolari upstream, ikun ta' kontribut għat-tnaqqis tal-pressjonijiet ambjentali u jappoġġa ekonomija aktar sostenibbli u reżiljenti.
- (34) Fid-dawl tar-rwol kruċjali tal-kapital uman sabiex tissaħħaħ il-kompetittività u l-awtonomija strateġika tal-Unjoni, fl-2026 il-Kunsill irrakkomanda li l-Istati Membri jieħdu azzjoni biex jindirizzaw b'mod urġenti l-isfidi strutturali relatati mal-kapital uman fl-oqsm tal-ħiliet u tal-edukazzjoni, li qed ifixklu l-kompetittività. Ir-rakkomandazzjonijiet speċifiċi għall-pajjiż tal-2026 indirizzati lil-Lussemburgu jistgħu jgħinu fl-implimentazzjoni tar-Rakkomandazzjoni tal-Kunsill dwar il-kapital uman fl-Unjoni.

- (35) Fis-sistema edukattiva tal-Lussemburgu, għad hemm disparitajiet fil-kisbiet akkademiċi, b'mod partikolari fost studenti minn sfondi lingwistiċi differenti. In-natura multilingwi tal-istruzzjoni, li hija partikolarment ta' sfida għal kważi 70 % tal-istudenti mhux esposti għal-Lussemburgiż fid-dar, tikkontribwixxi għal lakuni dejjiema fil-kisbiet⁽²⁸⁾ li huma msahha aktar mill-isfond soċjoekonomiku u l-istreaming bikri f'perkorsi edukattivi differenti. Riforma li għadha kif giet adottata, u li se tibda tigi implimentata minn Settembru 2027, tintroduċi għażla bejn il-Ġermaniż u l-Franċiż bħala l-lingwa tal-litteriżmu u għandha l-għan li tindirizza dawn l-isfidi, u l-effettività tagħha fl-aħħar mill-aħħar se tiddependi mill-kapaċità tal-iskejjel li jadattaw il-metodi tat-tagħlim biex jissodisfaw il-htigijiet speċifiċi ta' dawn l-istudenti. Sadanittant, livelli oghla ta' tluq bikri mill-iskola u ta' NEET fost studenti żvantaġġati u mhux nattivi, flimkien mas-sovrarappreżentanza ta' gruppi soċjoekonomiċi oghla fi skejjel pubbliċi Ewropej bi prestazzjoni aħjar, jindikaw inugwaljanzi sistemici. Peress li l-Lussemburgu jirreġistra waħda mill-akbar lakuni fil-prestazzjoni tal-UE marbuta mal-edukazzjoni tal-ġenituri⁽²⁹⁾, l-appoġġ immirat għall-istudenti lingwistikament diversi u żvantaġġati huwa essenzjali biex jiġu żgurati opportunitajiet ekwi u jitnaqqsu d-disparitajiet.
- (36) Il-Lussemburgu għadu qed jiffaċċja sfidi sinifikanti fis-suq tax-xogħol relatati mal-ispariġġ fil-ħiliet u l-parteciċipazzjoni fis-suq tax-xogħol. Minkejja l-livell ġeneralment għoli ta' żvilupp ekonomiku tal-Lussemburgu, il-qgħad żdied f'dawn l-aħħar snin u qabeż il-medja tal-Unjoni. L-ispariġġi fil-ħiliet żdiedu wkoll, bi spariġġi makroekonomiċi li laħqu 26,8 % fl-2024, ferm oghla mill-medja tal-Unjoni Ewropea, u dan jirrifletti disparitajiet sinifikanti fl-eżiti tal-impjieg fil-livelli kollha tal-ħiliet. Is-suq tax-xogħol huwa kkaratterizzat minn domanda qawwija għal haddiema b'livell għoli ta' ħiliet, filwaqt li l-prospetti ta' impjieg għadhom aktar limitati għal individwi bi kwalifiki baxxi, u dan jikkontribwixxi għall-inugwaljanzi u l-faqar fost dawk li jaħdmu. Madankollu, il-livelli ta' faqar irreġistrati kienu aktar baxxi fl-2025, x'aktarx minħabba titjib fil-ġbir tad-data dwar l-introjtu u l-kundizzjonijiet tal-għajxien, għalkemm id-data preċedenti diġà wriet li l-livelli kienu qed jonqsu. Ir-rata tar-riskju tal-faqar jew tal-eskluzjoni soċjali issa hija ta' 18,2 % (UE: 20,8 %). Fl-istess ħin, irrati ta' impjieg u ta' attività tal-ħaddiema akbar fl-età għadhom l-aktar baxxi fl-Unjoni Ewropea, bil-qgħad fit-tul ikkonċentrat fost il-ħaddiema li għandhom 45 sena u aktar, u l-parteciċipazzjoni fl-edukazzjoni għall-adulti għadha limitata, u dan jillimita l-kapaċità tal-ħaddiema li jadattaw għall-evoluzzjoni ta' htigijiet tal-ħiliet. Filwaqt li l-Lussemburgu ħa miżuri biex itejjeb il-prospetti ta' impjieg u biex jimbotta t-tiġdid u titjib tal-ħiliet, l-impatt tagħhom għadu frammentat; jekk jittiehed approċċ aktar koordinat għall-iżvilupp tal-ħiliet u politiki attivi tas-suq tax-xogħol, inkluz il-promozzjoni tal-edukazzjoni u t-taħriġ vokazzjonali u t-tiħiħ tat-tagħlim tul il-ħajja, dan ikun jappoġġa l-impjegabbiltà, jindirizza l-ispariġġi fil-ħiliet u jtejjeb il-prestazzjoni tas-suq tax-xogħol. L-indirizzar ta' dawn l-isfidi jikkontribwixxi wkoll għall-appoġġ tal-konverġenza soċjali 'l fuq, f'konformità mal-analiżi tal-pajjiż tat-tieni stadju tas-servizzi tal-Kummissjoni taħt il-Qafas ta' Konverġenza Soċjali⁽³⁰⁾.

²⁸ ÉpStan Dashboard: Riżultati mill-programm Lussemburgiż għall-monitoraġġ tal-iskejjel “Épreuves Standardisées” <http://dashboard.epstan.lu>.

²⁹ [ICILS, 2023](#).

³⁰ [SWD\(2026\) 122 — Analizi tat-tieni stadju tal-pajjiżi dwar il-konverġenza soċjali f'konformità mal-Qafas ta' Konverġenza Soċjali \(SCF\), 2026](#).

- (37) Fid-dawl tal-interkonnessjonijiet mill-qrib bejn l-ekonomiji tal-Istati Membri taż-żona tal-euro u l-kontribuzzjoni kollettiva tagħhom għall-funzjonament tal-unjoni ekonomika u monetarja, fl-2026 il-Kunsill irrakkomanda li l-Istati Membri taż-żona tal-euro jieħdu azzjoni, inkluż permezz tal-RRPs tagħhom, biex jimplimentaw ir-Rakkomandazzjoni tal-2026 dwar il-politika ekonomika taż-żona tal-euro. Għal-Lussemburgu, ir-rakkomandazzjoni (1) tgħin fl-implimentazzjoni tal-ewwel, it-tieni, it-tielet, il-ħames u l-erbatax-il rakkomandazzjoni dwar iż-żona tal-euro, ir-rakkomandazzjoni (2) tgħin fl-implimentazzjoni tar-raba' rakkomandazzjoni dwar iż-żona tal-euro, ir-rakkomandazzjoni (3) tgħin fl-implimentazzjoni tas-seba', it-tmien, id-disa' u l-ħdax-il rakkomandazzjoni dwar iż-żona tal-euro, ir-rakkomandazzjoni (4) tgħin fl-implimentazzjoni tas-seba' rakkomandazzjoni dwar iż-żona tal-euro u r-rakkomandazzjoni (5) tgħin fl-implimentazzjoni tal-ħames rakkomandazzjoni dwar iż-żona tal-euro.

B'DAN JIRRAKKOMANDA li l-Lussemburgu jieħu azzjoni fl-2026 u l-2027 biex:

1. Fid-dawl tad-devjazzjoni materjali rreġistrata fl-2025 u d-devjazzjoni pprojetata għall-2026 mill-Kummissjoni vis-à-vis il-limitu massimu tan-nefqa netta rakkomandat, jieħu azzjoni biex jikkontrolla n-nefqa netta sabiex tkun tirrispetta r-rati massimi ta' tkabbir rakkomandati mill-Kunsill fil-21 ta' Jannar 2025. Isaħħaħ l-infiq fid-difiża u l-prontezza tad-difiża, waqt li jiżgura effiċjenza fl-infiq, u gradwalment jadatta l-baġit biex isostni nfiq strutturalment oġhla fid-difiża. Jiżgura li kwalunkwe miżura meħuda biex jittaffa l-impatt taż-żieda fil-prezzijiet tal-enerġija tkun temporanja, immirata lejn il-protezzjoni tal-unitajiet domestiċi vulnerabbli jew lejn l-indirizzar tal-ħtiġijiet tad-ditti intensivi fl-enerġija, tippreserva l-inċentivi għall-iffrankar tal-enerġija filwaqt li tiżgura li l-kost fiskali jkun kompatibbli mal-impjenji taħt il-qafas fiskali tal-Unjoni Ewropea. Itejjeb is-sostenibbiltà fit-tul tas-sistema tal-pensjonijiet, b'mod partikolari billi jillimita l-irtirar kmieni u billi jżid ir-rata ta' partecipazzjoni u ta' impjeg ta' haddiema akbar fl-età. Iżid il-provvista tal-akkomodazzjoni, b'mod partikolari billi tiġi adottata politika komprensiva dwar l-użu tal-art u riforma tat-taxxa fuq il-proprjetà, jiġu żviluppati proġetti distrettwali fuq skala kbira fuq art pubblika, u tissaħħaħ il-koordinazzjoni mal-ippjanar urban u t-trasport pubbliku transfruntier. Jimmitiga r-riskji relatati mas-suq tad-djar billi jelimina gradwalment l-inċentivi fiskali għas-self u billi jsaħħaħ il-qafas makroprudenzjali. Jieħu aktar azzjoni biex jindirizza b'mod effettiv l-ippjanar aggressiv tat-taxxa, b'mod partikolari billi jiżgura tassazzjoni suffiċjenti ta' pagamenti herġin ta' mgħax u royalties għal ġurizdizzjonijiet b'taxxa żero/b'rata baxxa ta' taxxa.
2. Jiżgura l-kontinwità tar-riformi u l-investimenti implimentati taħt il-Faċilità għall-Irkupru u r-Reżiljenza. Isostni l-momentum tal-implimentazzjoni taħt il-programmi tal-politika ta' koeżjoni filwaqt li jibni, fejn xieraq, fuq ir-riallokazzjoni għal prijoritajiet strateġiċi u flessibiltajiet fir-rieżami ta' nofs it-terminu tal-qafas tal-politika ta' koeżjoni.
3. Irawwem l-investment fl-innovazzjoni u jappoġġa attivitajiet intensivi ħafna fir-R&Ż. Jagħti spinta lill-kompetittività, billi jippromwovi d-diversifikazzjoni fis-settur finanzjarju, jaċċellera l-adozzjoni ta' teknoloġiji diġitali avvanzati mill-SMEs, u jippermetti l-espansjoni tan-negozji u t-tkabbir tal-produttività. Jindirizza d-diskrepanza fil-finanzjament tal-innovazzjoni, inkluż permezz ta' investment akbar tal-unitajiet domestiċi f'fondi ta' ekwità u ta' investment, flimkien ma' disponibbiltà mtejbja ta' skemi tal-pensjoni supplimentari. Ineħħi l-ostakli għall-kompetizzjoni, bħall-forniment ta' servizzi u fi professjonijiet regolati.

4. Jibqa' jagħmel sforz rigward it-trasport sostenibbli u effiċjenti billi jkompli jipromwovi d-dekarbonizzazzjoni tat-trasport u jinvesti fl-infrastruttura tat-trasport pubbliku u fil-konnettività fiż-żoni rurali. Inaqas id-dipendenza generali fuq il-fjuwils fossili billi jinvesti fl-effiċjenza enerġetika tal-bini. Jimmodernizza l-grilja b'vultaġġ għoli u jżid il-kapaċità tagħha, itejjeb l-interkonnessjonijiet transfruntieri, u jiffaċilita l-proċeduri tal-għoti ta' permessi għall-użu tal-enerġija rinnovabbli. Jappoġġa lill-municipalitajiet fl-użu tal-enerġija rinnovabbli. Itejjeb ir-reżiljenza għall-klima u tal-ilma inkluż permezz ta' ġestjoni sostenibbli tar-riżorsi naturali, governanza transsettorjali aktar b'saħħitha, u miżuri ta' ċirkolarità.
5. Itejjeb il-prestazzjoni tas-sistema tal-iskola u jiżgura opportunitajiet indaqs billi jadatta t-tagħlim għall-ħtiġijiet tal-istudenti żvantaġġati u dawk minn sfondi lingwistiċi varji. Jindirizza l-ispariġġ fil-ħiliet billi jsaħħaħ it-tagħlim tul il-ħajja u jtejjeb il-politiki attivi tas-suq tax-xoġhol.

Magħmul fi Brussell,

*Għall-Kunsill
Il-President*